

20 ta' Jannar, 1961

Imħallef:—

Onor. Dr. A. Magri, B.Litt., LL.D.

Alfonso Gauci

versus

Salvatore Cassar et.

**Preskrizzjoni Decennali — Pussess — Titolu — Legat
— Bwona Fede — Art. 2245, 2212(1), u 569 tal-Kodiċi
Ċivili.**

Kull min b'bona fidi u b'titolu tajjed biez jittrasferixxi l-proprijeta' jippossjedi haġa immobili għal żmien għaxar snin, jakkwista l-proprijeta' tagħha.

Kwantu għat-titolu, dan jista' jkun jikkonsisti anki f'legat; u l-validità tat-titolu għall-finijiet tal-preskrizzjoni tibqa' anki fil-każ ta' legat ta' haġa ta' hadd ieħor mingħajr id-dikjarazzjoni preskritta mill-liġi.

Il-kwantu għall-pussess, dan irid ikun ilu għaxar snin bir-rekwiziti kollha li trid il-liġi. Il-ko-eredi li jkun hallas il-kera tal-fond oġġett tal-legat lill-legatarju jiġi li approva, almenu għall-parti tiegħu, il-godiment tal-legat da parti tal-legatarju, u li huwa immetta taċitament lill-legatarju fil-pussess tal-legat.

Kwantu għall-bwona fede, din hiġa prezunta b'liġi; il-prova kuntrarja tinkombi lil min irid jattakkaha.

Kwantu għaż-żmien, dan irid jirriżulta almenu għal għaxar snin mingħajr ma jkun gie qatt interrott.

Meta jirrikorru dawk ir-rekwiziti, il-pussessur tal-fond jista'

jirrezisti t-talba ta' min jallega li hu mhux proprjetarju, tal-fond billi jeċċepixxi l-preskrizzjoni Decennali.

Il-Qorti:— Rat iċ-ċitazzjoni li biha l-attur, wara li ppremetta illi b'kuntratt fi-atti tan-Nutar Dr. John Micallef Trigona tad-19 ta' Novembru 1957 il-konvenut Muscat biegh lill-konvenut l-iehor Cassar il-fond urban iż-Zurrieq, High Street numru 31, ga Strada Rjali numru 27 (dokument A); illi l-instanti huwa komproprietarju tal-istess fond, billi jippossjedi minnu erbgħa parti minn għaxra (4/10), u għalhekk il-bejgħ fuq imsemmi, għal dak li jirrigwarda l-kwota tal-instanti, huwa null; prevja kwalunkwe opportuna dikjarazzjoni u meħud kull provvediment opportun, talab li għar-raġunijiet fuq imsemmi jaġi dikjarat u deċiż li l-vendita tal-fond urban fuq imsemmi, segwita bil-kuntratt fuq imsemmi fi-atti tan-Nutar Dr. John Micallef Trigona tad-19 ta' Novembru 1957, hija nulla u mingħajr ebda effett għal dak li jirrigwarda l-kwota tal-instanti, korrispondenti għal erbgħa parti minn għaxra. Bl-ispejjeż kontra il-konvenuti;

Omissis;

Rat in-nota tal-eċċezzjonijiet tal-konvenut Giuseppe Maria Muscat, li biha sstottometta illi hu kien wiret il-fond "de quo" minn għand nannuh Giuseppe Muscat li miet fil-11 ta' Mejju 1927, però bħala sugġett għall-użufrutt ta' Carmelo Bilocca li miet fil-25 ta' Awissu 1946, u minn dak iż-żmien l-eċċipjenti baqa' jippossjedi ininterrottament bħala proprjetarju assolut dak il-fond; u illi, konsegwentement, kontra t-talba tal-attur huwa jopponi l-preskrizzjoni kontemplata fi-art. 2245 tal-Kodiċi Civili;

Omissis;

Ikkunsidrat, dwar il-preskrizzjoni ta' għaxar snin opposta mill-konvenut Muscat fin-nota tiegħu fol. 27;

Illi l-art. 2245 tal-Kodiċi Civili jiddisponi illi "kull min b'bona fidi u b'titolu tajieb biex jittrasferixxi l-proprjetà jippossjedi haġa immobili għal żmien għaxar snin, jakkwista l-proprjetà tagħha". Minn dan jidher li r-rekwiziti

ta' din il-preskrizzjoni huma (a) titolu tajjeb biex jittrasferixxi l-proprijetà, (b) il-pussess tal-haġa, (c) il-bona fidi tal-possessur, (d) u l-pussess għal żmien għaxar snin. Xieraq għalhekk li dawn ir-rekwiziti jiġu ezaminati partiment;

Illi, kwantu għat-titolu, Baudry-Lacantinerie, fuq l-awtorità ta' Aubry et Rau, jiddefinieh dak it-titolu "che, considerato in sè, e cioè fatta astrazione dal sapere se emana dal vero proprietario o da persona capace di alienare, è atto a conferire un diritto di proprietà" (Prescrizione, §655);

Il-konvenut Muscat issottometta illi dan it-titolu tiegħu jidderiva mill-legat lilu mħolli minn nannu tiegħu Giuseppe Muscat bit-testment fl-atti tan-Nutar Giovanni Caruana tad-29 ta' Settembru 1924, li bih iddispona mill-proprijetà tal-fond in kwistjoni a favur tal-"figlio maschio maggiore vivente di suo figlio Alfonso, e se non vi sarà che un solo figlio maschio, a costui, sostituendo pel caso che lo stesso verrà a morire senza figli prima di compiere gli anni diciotto, Giuditta, figlia di Felicita e Carmelo coniugi Agius Muscat, sua nipote". Ma jidherx li hemm kwistjoni li dan il-legat gie konsegwit mill-konvenut Muscat; u għalhekk tibqa' l-kwistjoni jekk b'daqshekk huwa għandux favur tiegħu titolu għust skond il-ligi;

Fuq dan il-punt, id-dottrina ġuridika hija tista' tgħid, konkordi (v. Pothier, Prescrizione, §67; Marcadé, Codice Napoleone art. 2265. §250; Duranton, Diritto Civile Vol. XI. §355; Troplong, Prescrizione, §879; Baudry-Lacantinerie, Prescrizione, §657; Pugliese, Prescrizione Acquisitiva. §332; Ricci, Diritto Civile, Vol. V. §235; u Digesto Italiano. voce Prescrizione Acquisitiva, §27); u l-validità tat-titolu għall-fini tal-preskrizzjoni tibqa' anki fil-każ ta' legat ta' haġa ta' hadd iehor mingħajr id-dikjarazzjoni preskritta mill-ligi. Għaliex, kif josserva Pugliese:—"La nullità del legato di cosa altrui impedisce che la disposizione testamentaria costituisca un titolo di acquisto. ma non impedisce che fornisca un titolo di usucapione così come lo forniscono altri negozi giuridici di alienazione di cosa altrui" (op. cit., §322);

Illi, kwantu għall-pussess, irriżulta li dan il-fond kien sugġett għall-użufrutt ta' Carmelo Bilocca għal żmien haġtu, u illi dan l-użufrutt gie minn Giuseppe Muscat, awtur tal-konvenut, akkwistat minn subasta gudizzjarja fit-28 ta' Jannar 1918. Irriżulta wkoll illi l-konvenut Muscat, għall-anqas mindu għalaq it-18 il-sena (il-lum għandu 37 sena), beda jdahha! minn għand l-attur il-kera tal-fond "kollu" (fol. 34 u 35);

Illi dan il-pussess għandu jkollu r-rekwiziti preskritti mill-art. 2212(1) tal-Kodiċi Civili; u l-Qorti fil-pussess tal-konvenut Muscat ma għandhiex motiv biex ma tirravvizax dawn ir-rekwiziti. L-obbjezzjonijiet opposti mill-attur mhumiex biżżejjed biex jinfiċjaw il-legittimità ta' dak il-pussess, meta speċjalment wiehed jikkunsidra illi kien l-istess attur li, wara li hallas lill-konvenut il-kera tal-post kollu għal aktar minn għaxar snin, kompli rrikonnoxxieh bħala sid il-post, billi harrku quddiem il-Bord li Jirregola l-Kera u dan mingħajr ma jirriżulta li saret minnu ebda protesta jew riżerva ta' drittijiet;

Illi f'dan ir-rigward id-dikjarazzjoni kontenuta fl-att tal-bejgħ a fol. 5, jiġifieri li ma jirriżultax li l-venditur (i.e. il-konvenut Muscat) gie immess fil-pussess tal-legat tal-fond "de quo", ma tikkorrispondix għar-realtà, għaliex il-legatarju Muscat kien ilu minn bosta snin qabel, u żgur aktar minn għaxar snin, idahhal il-kera tal-post kollu; u dan ġuridikament jekwivali għall-immissjoni taċita fil-pussess ta' legat. Fi kwalunkwe każ, minn dan in-nuqqas ma jistgħax jibbenefika l-attur, li, almenu għall-kwota tiegħu tal-fond, bil-hlas tal-kera approva l-godiment tal-legat, u li hekk gie taċitament immetta lill-konvenut fil-pussess relattiv tal-fond. F'dan is-sens kienet ir-regola rumana f'din il-materja:— "Dare autem intelligitur (haeres) si induxerit in fundum legatarium, eumve patiat utifruī" (L. 3 ff. de usuf. Lib. 7, tit. I). U f'dan is-sens hija wkoll id-dottrina (Proudhon, Usufrutto. Vol. I, §583), u anki l-ġurisprudenza tagħna (Kollez. XXV-I-659, u XXXI-II-23, u l-awtoritajiet hemm citati);

Illi, rigward il-bona fidi. din hija mill-liġi prezunta,

salva l-prova kuntrarja (art. 569 Kod. Ċiv.); u din il-prova l-attur, kif kien dmiru, ma għamilhiex;

Illi, rigward iż-żmien, kif ġa nġhad, ġie pruvat li l-attur beda personalment idanhal il-kera tal-fond kollu minn għand l-attur mindu sar magġjorenni, jġifieri sa mis-sena 1941. L-attur, fin-nota tiegħu fol. 22, irid isostni illi l-konvenut qatt ma seta' jippreskrivi qabel ma spiċċa l-użufrutt tal-fond ta' Carmelo Bilocca; iżda, apparti l-eżattezza ġuridika ta' din l-affermazzjoni, iż-żmien tal-pussess tal-konvenut jibqa' dejjem aktar minn 10 snin, billi l-im-semmi Bilocca miet fil-25 ta' Awissu 1956 (fol. 24), u ċ-ċitazzjoni odjerna ġiet preżentata fis-27 ta' Jannar 1960, mingħajr ma ġiet mill-attur pruvata ebda kawża interrut-tiva tal-preskrizzjoni;

Illi taht dawn iċ-ċirkustanzi l-eċċepita preskrizzjoni tinsab sostnuta, u għalhekk mhemmx bżonn li tiġi nvestita l-eċċezzjoni tal-preskrizzjoni ta' tletin sena opposta mill-konvenut Muscat;

Għal dawn il-motivi;

Ti'qa' l-eċċezzjoni tal-preskrizzjoni ta' għaxar snin opposta mill-konvenut Muscat;

U konsegwentement tiġhad it-talba tal-attur; bl-is-pajjeż kontra tiegħu.
